


حج کے فضائل



- ☆ حج سنتِ انبیاء ہے
- ☆ حضرت ابراہیمؑ کی زبانی تمام انسانوں میں اعلانِ حج
- ☆ حضرت آدمؑ علیہ السلام کے ستر پر دلِ حج
- ☆ بنی اسرائیل کے ایک ہزار تین ہزاروں کا حج
- ☆ حاجی کے ساتھ دوائیں بائیں کی ہر چیز لے یک کہتی ہے
- ☆ بحالتِ احرام ایک دن گزارنے سے تمام گناہ معاف ہو جاتے ہیں
- ☆ حاج اللہ کے مہمان ہیں، ان کی دعائیں مقبول اور گناہ معاف ہوتے ہیں
- ☆ جس نے میری قبر کی زیارت کی میری شفاعت اس کیلئے واجب ہو گئی

حضرت مولانا مفتی عبد الرزاق کمری رحمۃ اللہ علیہ

مکتبۃ الاسلام کراچی

www.Sukkurvi.com

حج کے فضائل

حج سنتِ انبیاء ہے
حضرت آدم کی زبانی تمام انسانوں میں اعلانِ حج
حضرت آنحضرت کے ستر پیدل حج
بنی اسرائیل کے لیے ہزار پیغمبروں کا حج
 حاجی کے ساتھ دوائیں بانیں کی ہر چیز لبیک کہتی ہے
بحالتِ احرام ایک دن گزارنے سے تمام گناہ معاف ہو جاتے ہیں
حجاج اللہ کے مہمان ہیں، ان کی دعائیں مقبول اور گناہ معاف ہوتے ہیں
جس نے میری قبر کی زیارت کی میری شفاعت لے کے لئے واجب ہو گئی

حضرت مولانا مفتی عبد الرؤوف کھروی
دانشیہ کاظم العالیہ
نائب مفتی جامعہ دارالعلوم کراچی

ضبط و ترتیب
مولانا محمد قاسم امیر
استاذ جامعہ حادی شاہ فیصل کاروپی کراچی

مکتبۃ الاسلام کراچی

حقوقِ طبع محفوظ

باہستام : شاہد مسعود

طبع : القائد پرنٹنگ پریس، کراچی

ناشر : مکتبۃ الاسلام کراچی

کوئنگی انڈسٹریل ایریا، کراچی

فون : 021-35016664-65

موبائل : 0300-8245793

ملنے کے پتے

ادارۃ المعارف، دارالعلوم کراچی

دارالإشاعت، اردو بازار، کراچی

ایچ ایم سعید، پاکستان چوک، کراچی

مکتبہ زکریا، بنواری ٹاؤن، کراچی

فہرست مضمایں

۵.....	ہدیہ تبریک
۶.....	مدینہ طیبہ کے متعلق چند اشعار
۸.....	حج سنت انبیاء ہے
۸.....	دورانِ طواف فرشتوں کی تبعیج
۱۰.....	حضرت آدم کے ستر حج
۱۰.....	جبرائیل امین کی حضرت ابراہیم کو مناسکِ حج کی تعلیم
۱۱.....	ابراہیم کے ذریعے تمام انسانوں میں اعلانِ حج
۱۵.....	بنی اسرائیل کے ایک ہزار پیغمبروں کا حج
۱۶.....	بیت اللہ کے قریب سترا نبیاء علیہم السلام مدفن ہیں
۱۷.....	حاجی کے ساتھ دامیں با میں کی چیزوں کا تلبیہ پڑھنا
۱۸.....	حرام باندھنے کے بعد ایک مستحب عمل
۱۹.....	تلبیہ کے متعلق ہماری ایک کوتاہی
۱۹.....	تلبیہ کے متعلق ہماری دوسری کوتاہی

- تلبیہ کی ایک اور فضیلت ۲۱
- حاجی اور عمرہ کرنے والا اللہ تعالیٰ کا مہمان ہے ۲۱
- جس پر حج فرض ہو گیا اس پر حج کے ضروری مسائل سیکھنا فرض ہے ۲۲
- مطالعہ صرف معتبر علماء کی کتابوں کا کیا جائے ۲۳
- حج و عمرہ کے لئے چند رہنمای کتابوں کا تعارف ۲۵
- معتبر عالم اور مفتی کی ضرورت ۲۷
- حدود حرم میں ہر نیکی ایک لاکھ گنا ہو جاتی ہے ۲۹
- خواتین کیلئے اپنی رہائش گاہ پر نماز پڑھنا افضل ہے ۳۲
- پیدل حج کرنے کا ثواب ۳۳
- روضہ اقدس پر حاضری ۳۵
- روضہ اقدس پر حضور ﷺ درود سننے ہیں ۳۷
- روضہ اقدس پر بآسانی سلام پیش کرنے کے اوقات ۴۰
- مختصر درود سلام پیش کرنا بھی ثابت ہے ۴۱
- ایک بد و کا واقعہ جس کی بخشش حضور ﷺ کی دعا سے ہوئی ۴۳



بِسْمِ اللّٰهِ الرَّحْمٰنِ الرَّحِيْمِ

نَحْمَدُهُ وَنُصَلِّی عَلٰی رَسُوْلِهِ الْکَرِیْمِ

اَمَا بَعْدُ !

فَأَعُوذُ بِاللّٰهِ مِنَ الشَّيْطَانِ الرَّجِيمِ

بِسْمِ اللّٰهِ الرَّحْمٰنِ الرَّحِيْمِ

وَلِلّٰهِ عَلٰى النَّاسِ حِجُّ الْبَيْتِ مَنِ اسْتَطَاعَ إِلَيْهِ

سَبِيْلًا وَمَنْ كَفَرَ فَإِنَّ اللّٰهَ غَنِّيٌّ عَنِ الْعَالَمِيْنَ

(آل عمران: ۹۷)

[صدق الله العظيم]

ہدیہ تبریک

میرے قابل احترام بزرگو اور محترم خواتین ! میں سب سے

پہلے آپ سب کو مبارکباد پیش کرتا ہوں کہ امسال آپ نے حج بیت اللہ کا ارادہ کیا ہے اور قرعة اندازی میں آپ کا نام نکل آیا ہے اور دعا کرتا

ہوں کہ اللہ تعالیٰ مجھے بھی اور آپ کو بھی اس سال عمرہ مبرورہ اور حج مبرور نصیب فرمائیں اور اللہ تعالیٰ اپنے فضل سے حریمین شریفین میں وہاں کا آداب ملحوظ رکھتے ہوئے سنت کے مطابق اور احکام شرع کی تابعداری کرتے ہوئے حاضری کی توفیق عطا فرمائیں اور اللہ جل شانہ اس مبارک گھر کا صحیح صحیح حق ادا کرنے والوں کا ہمیں ثواب عطا فرمائیں اور جس طرح انہیں اپنی رحمتوں، برکتوں سے مالا مال فرماتے ہیں ہمیں بھی مالا مال فرمائیں، اللہ جل شانہ ہماری حاضری بھی قبول فرمائیں اور اپنی رضا و خوشنودی کا ذریعہ بنائیں اور اس حاضری کو ہم سب کے لئے آخری حاضری نہ بنائیں بلکہ تازندگی بار بار حاضریوں کا ذریعہ بنائیں۔

مدینہ طیبہ کے متعلق چند اشعار

مدینہ طیبہ کے سلسلے میں حضرت والد صاحب رحمہ اللہ اکثر یہ شعر پڑھا کرتے تھے:-

مدینہ جاؤں پھر آؤں مدینے پھر جاؤں
اہلی عمر اس میں تمام ہو جائے

اور یہ شعر بھی پڑھا کرتے تھے :-

یہی ہے تمنا یہی ہے آرزو
 یہی تو سنانے کو جی چاہتا ہے
 مدینہ کو جاؤں پلٹ کرنہ آؤں
 وہیں گھر بنانے کو جی چاہتا ہے
 سلام علیک نبی مکرم
 سلام علیک نبی معظم
 خدا کی قسم تیرے روپے پا کر یہ ہر دم
 یہی سنانے کو جی چاہتا ہے
 سیاہ کاریوں کی فراواں نیاں ہیں
 پر یثانیاں ہیں پر یثانیاں ہیں
 جبیں تیرے قدموں میں ایک روز رکھ کر
 گناہ بخشوائے کو جی چاہتا ہے
 اللہ جل شانہ اپنے فضل سے یہ حاضری بھی عطا فرمائیں اور
 اس کے بعد بھی مزید بار بار حاضریاں عافیت اور قبولیت کے ساتھ عطا
 فرمائیں۔

حج سنتِ انبیاء ہے

حج کرنا جس طرح حضور صلی اللہ علیہ وسلم کی سنت ہے اس طرح حضرت آدم علیہ السلام سے لیکر سرکارِ دو عالم صلی اللہ علیہ وسلم تک آنے والے انبیاء علیہم السلام کی بھی سنت ہے جب جنت سے حضرت آدم علیہ السلام کو دنیا میں اتارا گیا تو ایک روایت کے مطابق وہ ہندوستان میں آتے اور وہاں سے آپنے پیدل حج فرمایا۔

دورانِ طواف فرشتوں کی تسبیح

جب آپ مکہ مکرہ کے قریب پہنچے بلکہ خانہ کعبہ کے نزدیک پہنچ تو ملائکہ نے آپ کا استقبال کیا انہوں نے آپ کی خدمت میں عرض کیا کہ آپ کا یہ آنا مقبول ہے اور آپ کا حج مبرور ہے، حضرت آدم علیہ السلام نے ان سے پوچھا: ”کیا تم نے بھی اس خانہ کعبہ کا حج کیا ہے؟“ انہوں نے جواب دیا: ”ہاں ہم نے آپ کے آنے سے دو ہزار سال پہلے اس کا حج کیا ہے“، آپ نے ان سے پوچھا تم طواف کے دوران کیا پڑھا کرتے تھے انہوں نے جواب دیا:

سُبْحَانَ اللَّهِ، الْحَمْدُ لِلَّهِ، اللَّهُ أَكْبَرُ، لَا إِلَهَ إِلَّا اللَّهُ

پڑھا کرتے تھے، حضرت آدم علیہ السلام نے بھی دوران

طواف یہی کلمات ادا کئے اور آج بھی افضل یہی ہے کہ جب آدمی
طواف شروع کرے تو

بِسْمِ اللَّهِ الرَّحْمَنِ الرَّحِيمِ، وَلِلَّهِ الْحَمْدُ وَالصَّلَاةُ

وَالسَّلَامُ عَلَى رَسُولِ اللَّهِ

کہنے کے بعد

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ

أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ

پڑھے، رکنِ یمانی تک یہی پڑھتا چلا گے اور رکنِ یمانی پر
جا کر پھر جودا منقول اور مسنون ہے وہ پڑھے یعنی یہ دعا پڑھے:

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً

وَقِنَا عَذَابَ النَّارِ

اور جری اسود تک اسی طرح دعا کرتا چلا جائے اور پھر جری اسود کا
استلام یا اس کا اشارہ کرنے کے بعد پھر

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ

أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ

پڑھے، یہ وہ کلمات ہیں جو حضرت آدم علیہ السلام سے دو

ہزار سال پہلے ملائکہ نے خانہ کعبہ کا طواف کرتے ہوئے پڑھے تھے اور آج سرکارِ دنیا و عالم جناب رسول اللہ صلی اللہ علیہ وسلم کے ارشادات سے بھی یہ کلمات ثابت ہیں۔

حضرت آدم کے ستر حج

لکھا ہے کہ حضرت آدم علیہ السلام نے ستر حج پیدل کئے اور آپ کے بعد حضرت نوح علی نبینا و علیہ السلام نے ان کی قوم کے طوفان میں غرق ہونے سے پہلے حج کیا ہے۔

جبریل امین کی حضرت ابراہیمؑ کو مناسک حج کی تعلیم اس کے بعد حضرت ابراہیم علیہ السلام اور حضرت اسماعیل علیہ السلام نے خانہ کعبہ کو دوبارہ تعمیر کیا اور تعمیر کرنے کے بعد اللہ تعالیٰ سے عرض کیا کہ یا اللہ ہم نے آپ کے اس گھر کو آپ کے حکم کے مطابق تعمیر کر دیا ہے، اب ہمیں حج کا طریقہ بتا دیجئے تاکہ ہم اس کا حج کریں، حضرت جبریل امین تشریف لائے اور انہوں نے مناسک حج بتائے اور ساتھ چل کر اور ایک ایک جگہ لے جا کر ان سے وہ مناسک ادا کروائے، اس طرح حضرت ابراہیم علی نبینا و علیہ السلام نے حج ادا فرمایا اور حج کا رکن اعظم و قوف عرفہ ہے جو میدان عرفات میں ادا ہوتا ہے حضرت جبریل امین نے وہ ادا

کروایا، منی، عرفات، مزدلفہ لے گئے وہاں پہنچ کر حضرت جبریل علیہ السلام نے حضرت ابراہیم علیہ السلام سے عرض کیا کہ مناسک حج آپ کو اچھی طرح معلوم ہو گئے؟ انہوں نے جواب دیا ہاں معلوم ہو گئے، اس لئے میدان عرفات کو عرفات کہتے ہیں کہ عرفات کے معنی جاننے، پہنچانے اور معلوم کرنے کے ہیں۔

ابراہیمؐ کے ذریعے تمام انسانوں میں اعلانِ حج

اس کے بعد اللہ تعالیٰ نے حضرت ابراہیم علیہ السلام کو حکم دیا کہ:

وَأَذْنُ فِي النَّاسِ بِالْحَجَّ يَأْتُوكَ رِجَالًا وَعَلَى
كُلِّ ضَامِرٍ يَأْتِينَ مِنْ كُلِّ فَجٍّ عَمِيقٍ لِيَشَهُدُوا
مَنَافِعَ لَهُمْ وَيَذْكُرُوا اسْمَ اللَّهِ فِي أَيَّامٍ مَعْلُومَاتٍ
عَلَى مَا رَزَقْهُمْ مِنْ بَهِيمَةِ الْأَنْعَامِ (الأنبياء: ٢٢)

ترجمہ

”اور لوگوں میں حج (کے فرض ہونے) کا اعلان کر دو،
(اس اعلان سے) لوگ تمہارے پاس (یعنی تمہاری اس
عمارت مقدسہ کے پاس حج کو) چلے آئیں گے، پیادہ بھی
اور (جو اونٹیاں سفر کے مارے) دبلي (ہو گئی ہوں گی
ان) اونٹیوں پر (سوار ہو کر) بھی جو کہ دور دراز راستوں

سے پہنچی ہوں گی، تاکہ اپنے فوائد کے لئے آموجود ہوں، اور تاکہ ایامِ مقررہ (یعنی ایامِ قربانی) میں ان مخصوص چوپاؤں پر اللہ کا نام لیں جو خدا تعالیٰ نے ان کو عطا کئے۔“

مطلوب یہ کہ اب لوگوں کو اس گھر کا حج کرنے کے لئے بلا وہ لوگوں کو دعوت دو تاکہ وہ حج کے لئے آئیں اور میرے اس گھر کا طواف کریں اور مناسک حج ادا کریں، حضرت ابراہیم علیہ السلام نے عرض کیا کہ میں کیا اور میری آواز کیا، میں آواز دوں گا تو کون میری آواز سنے گا اور کہاں تک میری آواز جائے گی؟ حق تعالیٰ نے ارشاد فرمایا کہ اعلان کرنا تمہارا کام ہے اور آواز پہنچانا ہمارا کام ہے، چنانچہ اللہ پاک نے آواز پہنچائی اور اسی ”ندائے ابراہیمی“ کے نتیجے میں آج تک لوگ ہزاروں میل کا سفر طے کر کے اور حیرتناک حد تک سفر کی صعوبتیں برداشت کر کے بیت اللہ شریف تک پہنچتے ہیں، اس آیت کے تحت تفسیر جلالیں کے حاشیہ میں یہ قصہ درج ہے کہ محمد بن یاسینؓ کہتے ہیں کہ دورانِ طواف ایک شیخ نے مجھ سے کہا کہ: ”من این انت؟“ (کہاں سے آئے ہو؟) میں نے کہا: ”خراسان سے“، اس نے پوچھا کہ خراسان اور بیت اللہ کے درمیان کتنا فاصلہ ہے؟ میں نے کہا: ”یہی کوئی دو تین مہینے کا“، اس نے کہا:

فأنتم جيران البيت

ترجمہ

تو تم بیت اللہ کے پڑوی ہوئے، (یعنی یہیں قریب سے آئے ہو)

میں نے پوچھا: ”آپ کہاں سے تشریف لائے ہیں؟“
 انہوں نے جواب دیا: ”میں برسوں کی مسافت طے کر کے آیا ہوں،
 میرے سفر کا اندازہ تم اس سے لگاؤ کہ میں گھر سے نکلا تھا تو جوان تھا اور
 یہاں پہنچا ہوں تو بوڑھا ہو چکا ہوں،“ میں نے کہا:

وَاللَّهُ هَذِهِ الطَّاعَةُ الْجَمِيلَةُ وَالْمُحْبَةُ الصَّادِقَةُ

ترجمہ

”بخدا! اچھی فرمانبرداری اور اچھی محبت یہی ہے“

اس نے مسکرا کر یہ اشعار کہے:-

زَرْ مِنْ هَوْيَتٍ وَانْ شَطَّتْ بَكَ الدَّارُ
 وَ حَالٌ مِنْ دُونِهِ حَجَبٌ وَأَسْتَارٌ
 لَا يَمْنَعُنَكَ بَعْدَ عَنْ زِيَارَتِهِ
 اَنَّ الْمُحْبَ لِمَنْ يَهْوَاهُ زُوَارٌ

ترجمہ

(۱)..... جس سے تمہیں محبت ہو، اس کا گھر اگر چہ تم سے کتنا ہی دور ہو اور تمہارے اور اس کے بیچ کتنے ہی پردے حائل ہوں اس سے ملاقات کے لئے ضرور جاؤ۔

(۲)..... محبوب کے گھر کی دوری تمہارے لئے ملاقات کے سلسلہ میں ہر گز رکاوٹ نہ بنے، کیوں کہ دستورِ زمانہ یہ ہے کہ عاشقِ محبوب کی ملاقات کے لئے سفر کیا ہی کرتا ہے۔

بہر حال! حضرت ابراہیم علیہ السلام مقامِ ابراہیم پر بیٹھ گئے جو جنت کا ایک پتھر ہے جس پر بیٹھ کر آپنے خانہ کعبہ کی تعمیر کی تھی اور جب آپ اس پر بیٹھے تو ایک قول کے مطابق وہ اتنا بلند ہوا کہ پہاڑوں سے بھی اوپنچا ہو گیا اور تمام زمین کو سمیٹ کر ان کے قریب کر دیا گیا، وہاں آپ نے کھڑے ہو کر دائیں باعثیں آگے پیچھے، مشرق، مغرب، شمال و جنوب ہر جانب اعلان کیا کہ اے لوگو! اللہ کے گھر کا حج کرو، آؤ اللہ کے گھر کا حج کرو اور مناسک حج انجام دو، چنانچہ آپ کی آواز پر ہر جانب سے لبیک اللہم لبیک کی صدائیں بلند ہوئیں، اور جس جس نے ان کے اس اعلان پر لبیک کہی ان سب کو حج کی توفیق ہو گی اور وہ سب اپنے اپنے زمانے میں اور اپنے اپنے وقت پر بیت اللہ کے

حج کے لئے روای دواں ہوں گے، اس لئے ہمارے لئے اور آپ کے لئے بڑی سعادت کی بات ہے کہ حق تعالیٰ شانہ نے اس راہ میں ہمارا قدم رکھوادیا ہے۔ اب اللہ پاک حج و عمرہ کا احرام بندھوا کر لبیک بھی کھلوا دیں اور لبیک کہتے ہوئے حاضری بھی عطا فرمادیں اور قبولیت بھی عطا فرمادیں، آمین۔ تو میں یہ عرض کر رہا تھا کہ حج کرنا انبیاء علیہم الصلوٰۃ والسلام کی سنت ہے۔

بنی اسرائیل کے ایک ہزار پیغمبروں کا حج

ایک روایت میں ہے کہ بنی اسرائیل کے ایک ہزار پیغمبر ایسے ہیں کہ جب کہ مکرمہ کے قریب پہنچ تو انہوں نے پیغمروں سے جوتے نکال دیئے، ننگے پیرحد و حرم میں داخل ہوئے۔

یعنی انہوں نے اللہ کے گھر کا اتنا ادب کیا کہ خانہ کعبہ اور مسجد حرام میں توسب جوتے اتار کر ہی داخل ہوتے ہیں لیکن مسجد حرام سے پہلے ایک مقام حد حرم کھلاتا ہے، اس میں داخل ہوتے ہی ہر نیکی ایک لاکھ گنا ہو جاتی ہے، جب وہ اس حد کے قریب پہنچے تو خانہ کعبہ کے احترام میں جوتے بھی اتار دیئے اور پچھلی امتوں میں یہ بھی ہوتا تھا کہ جب کسی نبی کی امت پر عذاب آ جاتا اور ان کی قوم اس عذاب میں

ہلاک کر دی جاتی تو وہ اس علاقے سے ہجرت کر کے مکہ مکرمہ تشریف لے آتے تھے اور باقی زندگی مکہ مکرمہ میں اللہ تعالیٰ کی یاد میں گزار دیتے تھے اور پھر وہیں ان کا انتقال ہو جاتا تھا۔

بیت اللہ کے قریب سترا نبیاء علیہم السلام مدفون ہیں

چنانچہ لکھا ہے کہ خانہ کعبہ اور حجر اسود، مقام ابراہیم اور زمزہم یہ تینوں چیزوں قریب قریب ہیں، تینوں میں معمولی فاصلہ ہے، حجر اسود تو خانہ کعبہ کے ایک کونے میں ہے جہاں سے طواف شروع ہوتا ہے اور مقام ابراہیم یہ حطیم سے ذرا سا فاصلے پر ہے اور زمزہم کا کنواں اس سے کافی فاصلے پر ہے ان تینوں کے درمیان سترا نبیاء علیہم السلام مدفون ہیں جو اپنے اپنے زمانے میں یہاں پر دفن کئے گئے، اسی طرح حطیم جو حقیقت میں خانہ کعبہ کا حصہ ہے اور اللہ تعالیٰ کی مہربانی سے ہمارے لئے یہ آسان ہو گیا کہ ہم خانہ کعبہ کے اندر جانے کی فضیلت حاصل کر سکتے ہیں، حطیم میں حضرت اسماعیل علیہم السلام مدفون ہیں اور اس میں ان کی والدہ حضرت ہاجرہ علیہا الصلوٰۃ والسلام کا مزار ہے اور اس میں وہ ایک خاص الخاص جگہ بھی ہے جہاں خود سرکارِ دو عالم جناب رسول اللہ صلی اللہ علیہ وسلم نے نماز پڑھی ہے، وہ جگہ میزابِ رحمت کے نیچے ہے، میزابِ رحمت خانہ کعبہ

کے پر نالے کو کہتے ہیں جہاں سے پانی گرتا ہے، اس کے نیچے اس طرح کھڑے ہوں کہ پر نالے کے شروع کا حصہ ہمارے سر پر ہوا اور ہم اس کے بالکل نیچے ہوں، یہ وہ جگہ ہے جہاں سرکار دو عالم جناب رسول اللہ صلی اللہ علیہ وسلم نے نماز ادا فرمائی ہے۔

حاجی کے ساتھ دائیں باعیں کی چیزوں کا تلبیہ پڑھنا
 حج کی سعادت بہت بڑی سعادت ہے، حر میں شریفین کی
 حاضری اللہ تعالیٰ کی بہت بڑی نعمت ہے، اس نعمت کی جتنی بھی قدر کی
 جائے کم ہے، اس نعمت کی فضیلت حدیث شریف میں یہ آئی ہے کہ:
 ما من مسلم یلبی الا لبی من عن یمنه و شماله
 من حجر او شجر او مدر حتى تقطع الأرض
 من ههنا و ههنا (مشکوٰۃ المصابیح)

ترجمہ

”جب کوئی مسلمان تلبیہ پڑھتا ہے تو مشرق و مغرب میں زمیں کے آخری کنارے تک تمام پھر، درخت اور مٹی کے ڈھیلے اس کے ساتھ تلبیہ پڑھتے ہیں،“

مطلوب یہ کہ جب کوئی شخص احرام باندھ کر تلبیہ پڑھتا ہے اور لبیک کہتا ہے تو اس کے ساتھ اس کے دائیں جانب زمین کے آخری

کنارے تک اور بائیں جانب زمین کے آخری کنارے تک جتنی بے جان چیزیں ہیں چاہے وہ درخت ہوں چاہے وہ پتھر ہوں چاہے وہ ٹیلے ہوں وہ بھی اس کے ساتھ لبیک کہتے ہیں، ان کی لبیک اگر چہ ہمیں سنائی نہیں دیتی لیکن سرکار دو عالم جناب رسول اللہ صلی اللہ علیہ وسلم کا ارشاد برق ہے اس لئے یہ ایک حقیقت ہے کہ یہ تمام چیزیں آنحضرت ﷺ کے ارشاد کے مطابق لبیک کہتی ہیں۔

اس طرح حاجی لبیک کی صد اؤں میں خاتمة کعبہ کی طرف رواں دواں ہوتا ہے چاہے وہ پیڈیل چل رہا ہو یا سواری پر ہو لیکن جیسے جیسے وہ لبیک کہتا ہے اس کے ساتھ دوسری چیزیں بھی لبیک کہتی ہیں۔

احرام باندھنے کے بعد ایک مستحب عمل

احرام باندھنے کے بعد مستحب یہ ہے کہ محرم کثرت سے لبیک پڑھے، مرد حضرات درمیانی آواز سے لبیک کہیں اور خواتین آہستہ آہستہ آواز سے لبیک کہیں لیکن بکثرت لبیک کہیں اور جب لبیک کہیں تو کم از کم تین دفعہ کہیں اور تین دفعہ کہنے کے بعد کم از کم ایک دفعہ درود شریف پڑھیں اس کے بعد یہ دعا پڑھیں:

اللَّهُمَّ إِنِّي أَسْأَلُكَ رِضَاكَ وَالْجَنَّةَ وَأَعُوذُ

بِكَ مِنْ سَخَطِكَ وَالنَّارِ.

ترجمہ

اے اللہ میں آپ سے آپ کی رضا اور جنت مانگتا ہوں اور
آپ کی ناراضگی اور دوزخ سے پناہ مانگتا ہوں۔

یہ جامع ترین دعا ہے، کوئی اور دعا بھی آپ مانگ سکتے ہیں
لیکن یہ دعا منقول ہے تو جب لبیک کہیں تین دفعہ کہیں اور درمیانی آواز
سے کہیں اس کے بعد درود شریف پڑھیں اور اس کے بعد یہ دعا مانگیں۔

تلبیہ کے متعلق ہماری ایک کوتا، ہی

ہمارے اندر یہ بڑی کوتا، ہی آگئی ہے کہ لبیک بہت کم کہی جاتی
ہے حالانکہ احرام باندھنے کے بعد بہترین ذکر تلبیہ ہے، جتنے بھی اذکار
ہیں ان میں سب سے افضل ذکر تلبیہ ہے جو سب سے ثواب کے اعتبار
سے افضل ہے اور بڑا عظیم ہے کہ ہمارے دامیں باعیں کی ساری چیزیں
بھی تلبیہ پڑھتی ہیں پھر ہم اس سے اپنے آپ کو محروم کریں تو بڑی محرومی
کی بات ہے اس لئے اس بات کی نیت کر لینی چاہئے کہ انشاء اللہ تعالیٰ
احرام باندھنے کے بعد خوب تلبیہ پڑھیں گے۔

تلبیہ کے متعلق ہماری دوسری کوتا، ہی

تلبیہ کے متعلق ہماری دوسری کوتا، ہی اجتماعی شکل میں

تلبیہ پڑھنا ہے، عام طور پر یہ دیکھا گیا ہے کہ بس میں کوئی ایک آدمی بلند آواز سے تلبیہ پڑھے گا اور پھر اس کے ساتھ ساتھ باقی لوگ بھی تلبیہ پڑھیں گے، یہ حج میں آپ کو بکثرت نظر آیا گا اور جو پہلے جاچکے ہیں انہوں نے دیکھا بھی ہو گا یہ بھی کوتا ہی ہے، یہ طریقہ صحیح نہیں ہے، اس میں دو پہلو ہیں، ایک تو یہ ہے کہ اس کا مقصد صرف دوسروں کو یاد کرانا ہو، معلم یا بس کا امیر لوگوں کو تلبیہ سکھانے کے لئے اس طرح پڑھے تو اس کی گنجائش ہے لیکن یہ سمجھنا کہ تلبیہ پڑھنے کا یہی طریقہ ہے یہ صحیح نہیں، اس سے بچنا چاہئے، تلبیہ کا عمل انفرادی عمل ہے جیسا کہ احرام ہر آدمی الگ الگ باندھتا ہے، طواف ہر آدمی کا ذاتی عمل ہے، سعی انفرادی عمل ہے، سارے مناسک محرم کو اپنے طور پر ادا کرنے ہوتے ہیں، یہ اجتماعی طریقہ لوگوں نے اپنے طرف سے ایجاد کیا ہے جو کہ ثابت نہیں اور جو خود ثابت نہ ہوا سے چھوڑ دینا چاہئے کیونکہ یہ مناسک حج ہمارے بنائے ہوئے نہیں، سرکار دو عالم جناب رسول اللہ صلی اللہ علیہ وسلم کے بتائے ہوئے ہیں، جو کچھ آپ نے بتایا ہے اس طرح کرنا چاہئے، آپ ﷺ کے ارشاد کے مطابق کیا گیا عمل انشاء اللہ مقبول ہو گا اور ہمارا طریقہ خواہ کتنا ہی خوبصورت ہو اور نیک نیتی پر مبنی ہو اگر وہ سنت اور شریعت کی تعلیمات کے خلاف

ہے تو وہ اللہ کے ہاں مقبول نہیں۔

تلبیہ کی ایک اور فضیلت

ایک حدیث میں ہے کہ جب آدمی احرام باندھنے کے بعد تلبیہ پڑھ کر ایک دن گذارتا ہے اور جب یہاں سے کوئی عمرے کے لئے جاتا ہے تو ایک دن تو عام طور پر لگ جاتا ہے، حج میں بھی ایک دو دن تو لگ ہی جاتے ہیں جس کے اندر وہ برابر تلبیہ پڑھ سکتا ہے اور پڑھنے والے پڑھنے بھی ہیں، حدیث میں اس کی یہ فضیلت آئی ہے کہ جس دن اس نے تلبیہ پڑھا ہے اس دن جب سورج غروب ہوتا ہے تو وہ اس کے سارے گناہ لے کر ڈوبتا ہے اور یہ محرم گناہوں سے اس طرح پاک ہو جائیگا جیسا اس دن تھا جب اس کی ماں نے جنا تھا، اتنا اس کا ثواب اور اجر ہے، رہے گناہ کبیرہ تلاوہ توبہ سے معاف ہو جاتے ہیں، جب چاہو سچی توبہ کرو اور اپنے سارے گناہ معاف کرالو اس لئے احرام باندھنے کے بعد عمرہ کا احرام ہو یا حج کا بکثرت تلبیہ پڑھنے کا اہتمام کرنا چاہئے تاکہ تلبیہ کی یہ سنت بھی ادا ہو اور یہ ثواب عظیم بھی حاصل ہو۔

حاجی اور عمرہ کرنے والا اللہ تعالیٰ کا مہمان ہے

ایک حدیث میں ہے کہ:

الحج و العمار و فد الله، ان دعوه أجابهم و ان

استغفروه غفر لهم (مشکوٰۃ المصایح: ۲۲۳)

ترجمہ

”حج اور عمرہ کرنے والے اللہ کے مہمان ہیں، اگر وہ دعا
کریں تو اللہ پاک قبول فرماتے ہیں، اور اگر وہ بخشش
چاہیں تو اللہ تعالیٰ ان کے گناہ بخش دیتا ہے۔“

حج و عمرہ کی کیسی عظیم فضیلت حدیث میں وارد ہوئی ہے کہ حج
کرنے والے اور عمرہ کرنے والے اللہ تعالیٰ کے مہمان ہیں اللہ تعالیٰ
سے مغفرت کی دعا کریں تو اللہ تعالیٰ بخشش فرمائیں اور اگر وہ دعا
مانگیں تو اللہ تعالیٰ قبول فرمائیں، لتنی ان کی رحمت ہے، عنایت ہے
اور توجہ ہے اور کس طرح وہ اپنے بندوں کو نوازنا چاہتے ہیں، میزبان
کے ذمہ مہمان کا اکرام ضروری ہوتا ہے اور اللہ تعالیٰ اپنے مہمانوں کا
ایسا اکرام کرتے ہیں کہ دنیا اس کی مثال نہیں دکھا سکتی، جیسے حاجی
کا اکرام ہوتا ہے دنیا میں کہیں کسی کا ایسا اکرام ہوتا نہیں دیکھا گیا ہے
ظاہراً بھی اکرام ہوتا ہے اور باطنًا بھی اکرام ہوتا ہے، باطنی اکرام
یہ ہوتا ہے کہ اللہ تعالیٰ اس کی دعا میں قبول فرماتے ہیں اور اس کی
مغفرت فرماتے ہیں اور بخشش فرماتے ہیں اور اللہ تعالیٰ کے اکرام کا

ایک بہت بڑا پہلو یہ بھی ہے کہ حدیث میں سرکارِ دو عالم صلی اللہ علیہ وسلم نے ارشاد فرمایا کہ

”اللہ تعالیٰ حاجی کی سفارش چار سو گھروں کے بارے

میں اور ایک روایت میں ہے کہ اس کے گھروں کے چار

سو افراد کے حق میں قبول فرماتے ہیں۔“

اگر کوئی حاجی دعا کرے کہ یا اللہ ہمارے فلاں بھائی کو یا بہن

کو آپ معاف فرمادیجئے گو وہ قابل گرفت ہیں مگر عرض کرتا ہوں کہ

آپ میری درخواست ان کے حق میں قبول فرمائیں کے ساتھ درگذر

کا معاملہ فرمائیں تو اللہ تعالیٰ اس کی دعا اور درخواست قبول فرماتے

ہیں۔ یہ کتنا بڑا اکرام ہے اور حج کرنا کتنی بڑی دولت ہے، اس کی قدر

کریں، اس کے لئے ضروری ہے کہ ہم اس کے فضائل جانیں اس کے

لئے فضائل حج کتاب کافی ہے، حضرت شیخ الحدیث مولانا زکریا رحمہ

اللہ کی ہے اسی کا نچوڑ اور خلاصہ وہ کتاب ہے جو آپ کی خدمت میں

پیش کی گئی ہے کہ ”حج فرض میں جلدی کیجئے“، یہ اس کا خلاصہ ہے ہم

اسے پڑھیں تاکہ ہمیں حج و عمرہ کا ثواب، مسجدِ حرام، منی، مزدلفہ آنے کا

ثواب، مسجدِ نبوی کا ثواب، روضۃ اقدس پر حاضری کی سعادت اور اس

کا اجر و ثواب معلوم ہو، جب معلوم ہوگا تو قدر ہوگی، فضائل سے شوق

پیدا ہوگا اور جی چاہے گا کہ یہ نعمت ہم بھی حاصل کریں، پہلے خلاصہ کا مطالعہ کر لیجئے، پھر تفصیل کے لئے ”فضائل حج“، کامطالعہ کر لیجئے ایک دو دفعہ فضائل حج کا مطالعہ ہو جائے تو اس نعمت کی قدر دل میں اچھی طرح پیدا ہو جائیگی انشاء اللہ تعالیٰ۔

جس پر حج فرض ہو گیا اس پر حج کے ضروری مسائل سیکھنا فرض ہے جس پر حج فرض ہو جائے اس پر حج کے مسائل کو بقدر ضرورت جاننا بھی فرض ہو جاتا ہے اس سلسلے میں بھی ہمارے اندر بہت کوتا ہی پائی جاتی ہے، نماز فرض ہے مگر نماز کے ضروری مسائل سے بے خبر ہیں، یاد رکھئے جس طرح حج فرض ہے اس طرح حج کے کے ضروری مسائل کا جانا بھی ضروری ہے، اس سلسلے میں دو باتوں کا جانتا بے حد ضروری ہے، حج و عمرہ کا طریقہ کیا ہے؟ دوسرے ضروری ضروری مسائل کیا ہیں؟

مطالعہ صرف معتبر علماء کی کتابوں کا کیا جائے

حج و عمرہ کے مسائل کا الحمد للہ اردو میں اتنا مواد ہے اور اتنی کتابیں موجود ہیں کہ آسان بھی، مختصر بھی، ہر آدمی کے مزاج کے مطابق کتابیں موجود ہیں ان سے استفادہ کرنا چاہئے، تاہم ایک شرط کی پاسداری بے حد ضروری ہے، وہ یہ کہ معتبر علماء کی کتابوں کا مطالعہ کیا جائے،

کیونکہ حج کے بارے میں ہمارے اندر و طرح کی کتابیں پائی جاتی ہیں، ایک معتبر علماء کی کتابیں دوسرے ان حاجیوں کی جنہوں نے بار بار حج کر کے کتابیں لکھی ہیں جس میں سرکاری کتابیں بھی ہیں اور غیر سرکاری بھی، ایسی کتابیں اکثر غلط ہوتی ہیں اور ایسی کتابیں اکثر تقسیم ہوتی ہیں اور مفت ملتی ہیں، ان میں اکثر مسائل غلط ہوتے ہیں، ایسی کتابوں کے مطابع سے مکمل اجتناب ضروری ہے۔

حج و عمرہ کے لئے چند رہنمای کتابوں کا تعارف

صرف معتبر علماء کی کتابیں جیسے مفتی اعظم پاکستان حضرت مولانا مفتی محمد شفیع صاحب کی کتاب ”احکام حج“ ہے، ان کے صاحزادے حضرت مولانا مفتی محمد رفیع عثمانی صاحب دامت برکاتہم کی کتاب ”رفیق حج“ ہے، ایسے ہی حضرت مولانا مفتی سعید احمد صاحب نے ”معلم الحجاج“، لکھی ہے، اسی طرح ناچیز کا بھی پورا ایک سیٹ ہے، خواتین کے لئے ”خواتین کا حج“، مردوں کے لئے ”حج و عمرہ“، اور دونوں کے لئے ”دعائی عرفات“، اور دونوں کے لئے ”حج کا طریقہ قدم بقدم“، تحریر کیا گیا ہے، یہ کتابیں بہت ہی مختصر ہیں، اس میں سنت کے مطابق حج و عمرہ کا طریقہ، آداب، مدینہ منورہ کی حاضری، مسجد نبوی میں روضہ اقدس پر ادب کے ساتھ سلام پیش

کرنے کا طریقہ بتایا گیا ہے اور عام طور پر پیش آنے والے ضروری ضروری مسائل بھی لکھے گئے ہیں، اور ایک دعاۓ عرفات ہے جس کا نام تو دعاۓ عرفات ہے، مگر دعائیں اس کے اندر عام ہیں جو عمرے والے بھی مانگ سکتے ہیں حج و والے بھی مانگ سکتے ہیں، عرفات کے میدان میں بھی مانگ سکتے ہیں عرفات کے علاوہ دوسری جگہوں پر بھی وہ دعائیں مانگی جاتی ہیں اس لئے یہ کتاب ہر حاجی کے پاس ہونا ضروری ہے تاکہ وہ ابھی سے دعائیں مانگنا شروع کر دے، مانگتا ہوا جائے اور لیتا ہوا آئے، سبحان اللہ۔

اوپر ذکر کی گئی کتابوں کے علاوہ احقر کا مرتب کردہ ایک خاص کتابچہ ہے مدینہ منورہ کے لئے ”ورم دوسلام کا حسین مجموعہ“ اس میں خاص خاص درود لکھے گئے ہیں جو چھوٹے چھوٹے اور آسان ہیں اور بڑے ہی فضیلت والے ہیں، یہ بھی ہر حاجی کے پاس ہو تو اچھا ہے ابھی سے پڑھنا شروع کر دیں اور پڑھتے ہوئے جائیں اور روضہ اقدس پر جا کر پیش کریں اور وہاں سے سعادتِ عظمیٰ حاصل کر کے لوٹیں، بہر حال حج و عمرہ کرنے کا طریقہ جاننا اور اس کے ساتھ ساتھ ضروری مسائل کا جاننا بے حد ضروری ہے، ہمارے اندر اس سلسلہ میں کوتا ہی بہت زیادہ پائی جاتی ہے جسے دور کرنے کی ضرورت ہے۔

معتبر عالم اور مفتی کی ضرورت

یہاں آدمی کتنا ہی مطالعہ کر لے سکے گے مگر وہاں جا کر کہیں نہ کہیں کوئی ایسی صورت پیش آئی جاتی ہے کہ اس کے لئے کسی سے دریافت کرنا ہی پڑتا ہے اس لئے وہاں کسی معتبر عالم و مفتی سے پوچھ لینا چاہئے اور حج کے گروپوں میں بھی کسی معتبر عالم و مفتی کو ساتھ رکھنے کا اہتمام کیا جائے، تاکہ وہ لوگوں کو صحیح مسائل بتاسکے اگر مفتی نہ بھی ہوں تو آج کل اللہ تعالیٰ نے موبائل کی ایسی نعمت عطا فرمادی ہے کہ اس سے رابطہ آسانی سے ہو سکتا ہے اور موبائل بھی عام ہوتے جا رہے ہیں جس طرح آپ یہاں کسی مستند دینی ادارے یا معتبر مفتی سے رابطہ کر سکتے ہیں اسی طرح آپ مکہ مکرمہ میں رہ کر بھی آسانی ان سے رابطہ کر سکتے ہیں، منی، عرفات سے بھی کر سکتے ہیں، اب تو کوئی مسئلہ ہی نہیں لہذا اہل فتویٰ علماء کرام سے وہاں سے رابطہ رکھیں، کوئی مسئلہ پیش آجائے رابطہ کریں پوچھیں اور عمل کریں ایک دوسرے سے ہرگز نہ پوچھیں، دوسرا کوئی غیر عالم اور غیر مفتی مسئلہ بتاتا ہے تو اکثر غلط بتلاتا ہے کیوں کہ عموماً وہ ایک مسئلہ کو دوسرے مسئلے پر قیاس کر کے بتلاتا ہے اس لئے ایسے لوگوں سے ہرگز نہ پوچھیں، اسی طرح مقامی علماء سے بھی ہرگز نہ پوچھیں کیونکہ وہاں کے مقامی علماء اکثر غیر مقلد

اور سلفی ہیں اور غیر مقلد اور سلفیوں سے جیسے یہاں مسئلہ پوچھنا درست نہیں اسی طرح وہاں بھی پوچھنا درست نہیں، ان کا مسلک الگ ہے ہمارا مسلک الگ ہے، کیونکہ وہ اپنے مسلک کے مطابق بتائیں گے ہمارے مسلک کے مطابق نہیں بتائیں گے اور ہمارے اور ان کے مسلک میں بڑا فرق ہے اس لئے ہو سکتا ہے کہ وہ اپنے مسلک کے مطابق درست بتائیں اور وہ ہمارے مسلک کے مطابق درست نہ ہو، اس میں بھی لوگوں سے بہت کوتا ہی ہو جاتی ہے، مطاف میں جگہ جگہ حلقة بنے ہوتے ہیں اور وہاں کے عالم ان کے سوالات کے جوابات دیتے رہتے ہیں اور اردو میں بھی جوابات دیئے جاتے ہیں اور رہمارے ناواقف حاجی انہیں سے پوچھ کر عمل کرتے ہیں اور جو علماء حنبلی ہیں ان کا مسلک الگ ہے اور حنفیہ کا مسلک الگ ہے، اس لئے ضروری ہے کہ ہم اپنے اہل فتویٰ علماء کرام سے مسئلہ پوچھیں بلکہ ان علماء کے موبائل نمبر اپنے ساتھ لے کر جائیں اور ضرورت کے وقت ان سے رابطہ کر لیں اور مکہ مکرمہ میں مدرسہ صولتیہ بھی حنفی علماء کا معروف مدرسہ ہے اور وہ بھی حج کے زمانے میں مسائل بتانے میں اپنے ہاں اہل فتویٰ علماء کرام کو جمع کرنے کا اہتمام کرتے ہیں، وہاں سے آپ پوچھ سکتے ہیں اور وہاں کا نمبر بھی آپ اپنے پاس رکھ لیں اور

بوقت ضرورت ان سے رابطہ کریں، البتہ مدینہ منورہ میں ایسا کوئی ادارہ ہمارے علم میں نہیں ہے کہ ان سے آپ رجوع کر سکیں اور مدینہ میں اتنے مسائل پیش بھی نہیں آتے اس لئے کہ وہاں حج نہیں ہوتا۔

حدودِ حرم میں ہر نیکی ایک لاکھ گنا ہو جاتی ہے

جب حاجی یا عمرہ کرنے والا حدودِ حرم میں قدم رکھتا ہے تو قدم رکھتے ہی ہر نیکی کا ثواب ایک لاکھ گنا بڑھ جاتا ہے، حدودِ حرم سے باہر ایک دفعہ سجان اللہ کہو تو ایک دفعہ سجان اللہ کہنے کا ثواب ہے اور حدودِ حرم میں داخل ہوتے ہی سجان اللہ کا ثواب ایک لاکھ گنا بڑھ جاتا ہے، ایک روپیہ خیرات کریں تو ایک لاکھ روپے خیرات کرنے کے ثواب کے برابر ہے اور مدینہ منورہ میں ہر نیکی کا ثواب پچاس ہزار گنا بڑھا ہوا ہے، اس طرح اللہ تعالیٰ اپنے گھر کی زیارت کرنے والوں کا اکرام کرتا ہے اور ان پر اپنا فضل و انعام فرماتا ہے اور خاص مسجد نبوی اور مسجد الحرام کے ثواب کا تو کہنا ہی کیا ہے۔ حضرت انس رضی اللہ عنہ سے مروی ہے کہ:

سرکارِ دو عالم صلی اللہ علیہ وسلم نے فرمایا کہ گھر میں نماز پڑھنے کا ثواب ایک گنا ہے (کوئی شخص اپنے گھر میں نماز پڑھے گا تو ایک گنا ثواب ملے گا) اور محلہ کی مسجد میں نماز پڑھے گا تو پچیس

گنا ثواب ملے گا اور جامع مسجد میں اگر نماز پڑھے گا تو پانچ سو گنا نماز کا ثواب ہوگا اور بیت المقدس میں نماز پڑھے گا تو (ایک روایت کے مطابق) پچاس گنا ثواب ملے گا، عام روایات میں پچیس ہزار گنا ثواب ملنے کا ذکر ہے، حضور صلی اللہ علیہ وسلم نے فرمایا کہ جو مسجد اقصیٰ میں نماز پڑھے گا تو اسے پچاس ہزار گنا ثواب ملے گا اور مسجد نبوی میں بھی پچاس ہزار گنا ثواب ملے گا اور مسجد الحرام میں نماز پڑھے گا تو ایک لاکھ نماز پڑھنے کے برابر اسے ثواب ہوگا، تو اس حدیث میں مسجد نبوی اور مسجد اقصیٰ کے ثواب کو برابر بتا یا گیا ہے اکثر حدیثوں میں فرق ہے کہ مسجد اقصیٰ کی نماز کا ثواب پچیس ہزار گنا ہے اور مسجد نبوی کا ثواب پچاس ہزار گنا ہے۔

اس حدیث کی شرح میں شیخ الحدیث مولانا زکریا رحمہ اللہ نے بعض علماء کے حوالے سے ایک عجیب و غریب توجیہ فرمائی ہے اور فرمایا کہ محلہ کی مسجد کے مقابلے میں جامع مسجد میں پانچ سو گنا ثواب ہے اور جامع مسجد سے پچاس ہزار گنا ثواب ہے مسجد اقصیٰ اور مسجد نبوی میں اور پچاس ہزار سے زیادہ ایک لاکھ گنا ثواب ہے، مسجد الحرام میں اس کا مطلب یہ ہے کہ محلہ کی پچیس نمازوں کو جامع مسجد کی پانچ سونمازوں سے ضرب دیا جائے تو وہ اس کا ثواب ہوگا، جامع مسجد کی جو پانچ سو گنا نمازیں ہیں اس کو پچاس ہزار مرتبہ کو پانچ سو سے ضرب دو تو وہ اس کا

ثواب ہوگا اور پچاس ہزار مرتبہ کو ایک لاکھ مرتبہ سے ضرب دو تو وہ مسجد الحرام کا ثواب ہوگا، اس حساب سے حضرت شیخ[ؒ] نے فضائل نماز میں فرمایا ہے کہ مسجد نبوی کا ثواب تین پدم بارہ کھرب پچاس ارب نمازوں کا ثواب ہے اور مسجد الحرام کی نماز کا ثواب اکتیس صد اور پچس پدم نمازوں کا ثواب ہے۔

اللہ کی رحمت لا محدود ہے اس لئے آپ اس ثواب پر حیران نہ ہوں، ان کی عطا میں کوئی کمی نہیں، ہاں ہمارے مانگنے میں کوتا ہی ہے دلیل یہ ہے کہ ایک مرتبہ سرکارِ دنیا عالم جناب رسول اللہ صلی اللہ علیہ وسلم نے سورہ اخلاص کی فضیلت ارشاد فرمائی کہ جو آدمی دس مرتبہ قل هو اللہ پڑھتا ہے اللہ تعالیٰ اس کے لئے جنت میں ایک محل بنادیتے ہیں، صرف دس دفعہ پڑھنے سے محل بنادیتے ہیں کہاں دس دفعہ قل هو اللہ اور کہاں جنت کا محل تو حضرت عمر رضی اللہ عنہ نے جب یہ عظیم فضیلت سنی تو عرض کیا کہ حضور! پھر تو ہم جنت میں بہت سے محل بنالیں گے اسلئے کہ دس دفعہ پڑھنا کیا مشکل ہے، ہزار دفعہ پڑھنا بھی کوئی مشکل نہیں، سو دفعہ پڑھا تو دس محل ہو گئے اور ہزار دفعہ پڑھو تو سو محل بن گئے، آپ صلی اللہ علیہ وسلم نے جواباً ارشاد فرمایا کہ حق تعالیٰ اس سے زیادہ دینے پر قادر ہے، ہم پڑھ پڑھ کر تھک جائیں گے اور اللہ تعالیٰ کی عطا ختم نہیں ہوگی، عطا غیر محدود ہے، ان کی عطا غیر منقطع ہے، ہماری مانگ منقطع ہے

، ہمارا مانگنا محدود ہے اور ان کی عطاء غیر محدود ہے۔

اس لئے میری گزارش ہے کہ وہاں جانے کے بعد ہر حاجی اس بات کا اہتمام کرے کہ اس کی کوئی نماز حرم شریف کی جماعت کے بغیر ادا نہ ہو اس لئے علماء نے لکھا ہے کہ زیارات کے لئے بھی جائیں تو فجر کی نماز کے بعد جائیں ظہر سے پہلے واپس آجائیں تاکہ فجر کی نماز جس طرح حرم میں پڑھی تھی ظہر کی نماز بھی واپس آ کر حرم میں پڑھی جائے، لہیں اور پڑھیں گے تب بھی فضیلت ان کو ملے گی لیکن ایسی نہیں ملے گی جو حرم میں ملے گی، اس میں ان کو نقصان ہو جائیگا، زیارتؤں کو جانا مستحب ہے اور جماعت سے پڑھنا واجب ہے اور مسجد الحرام میں جماعت کے ساتھ نماز پڑھنے کا جو ثواب عظیم ہے وہ باہر کیسے مل سکتا ہے۔

خواتین کیلئے اپنی رہائش گاہ پر نماز پڑھنا افضل ہے
 خواتین اپنا مسئلہ اچھی طرح سمجھ لیں، خواتین سمجھتی ہیں کہ ہمارا بھی وہاں جا کر یہ حکم ہے کہ ہر نماز مسجد میں جا کر باجماعت ادا کریں، یاد رکھو خواتین کے لئے وہاں بھی اور یہاں بھی، گھر میں نماز پڑھنا مسجد میں نماز پڑھنے کے مقابلے میں افضل ہے اور افضل تجویز ہوگا جب انکو یہ ثواب بھی گھر میں ملے اس لئے خواتین کو یہاں بھی یہی حکم

ہے کہ اپنے گھر کے اندر نماز پڑھیں جتنا وہ گھر کے اندر نماز پڑھیں گی اتنا انکے لئے بہتر ہو گا اس لئے انکو نماز کے لئے مسجد میں آ کر جماعت میں شامل ہونا مکروہ ہے چاہے تراویح کی جماعت ہو، یاد رکھئے جو حکم فرض نماز کا ہے وہی تراویح کا بھی ہے، حدیث شریف میں نبی اکرم

صلوات اللہ علیہ السلام کا ارشاد ہے:

صلوة المرأة في بيته أفضـل من صلوـتها في
حـجرتها و صـلوـتها في مـخدـعـها أـفـضـل مـن
(أبـو دـاؤـد)

صلوـتها في بيـتها

”عورت کا گھر کے اندر (یعنی دلان میں) نماز پڑھنا صحیح

میں نماز پڑھنے سے بہتر ہے، اور کوھر کی میں نماز پڑھنا
کھلے ہوئے مکان میں نماز پڑھنے سے افضل ہے۔“

البـة اتفـاقاً اـغـرـ خـواـتـيـنـ مـسـجـدـ حـرـامـ وـ مـسـجـدـ نـبـوـيـ مـیـںـ چـلـیـ گـئـیـ اـورـ
پـھـرـوـہـیـںـ نـماـزـ کـاـ وقتـ ہـوـگـیـاـ اوـرـ وـاـپـسـ آـنـاـ آـسـانـ نـہـ ہـوـ توـ وـہـیـںـ نـماـزـ پـڑـھـ
لـیـںـ،ـ کـوـئـیـ حـرـجـ نـہـیـںـ لـیـکـنـ یـہـ جـوـ طـرـیـقـہـ ہـےـ کـہـ مـرـدـوـںـ کـیـ طـرـیـقـہـ پـاـنـچـوـںـ نـماـزـ
یـںـ خـواـتـيـنـ بـھـیـ وـہـاـںـ مـسـجـدـ مـیـںـ اـداـ کـرـنـےـ کـاـ اـهـتـمـاـمـ کـرـتـیـ ہـیـںـ یـہـ درـستـ
نـہـیـںـ اـسـ سـےـ بـچـناـ چـاـہـئـےـ۔ـ

پیدل حج کرنے کا ثواب

حضرت عبد اللہ بن عباس رضی اللہ عنہما سے یہ فرماتے ہوئے سنا ہے کہ ”جو آدمی پیدل حج کرتا ہے اللہ تعالیٰ اس کو ہر قدم پر حرم کی نیکیوں میں سے سات سو نیکیاں عطا فرماتے ہیں، صاحبزادگان نے پوچھا کہ حضرت! حرم کی نیکیوں سے کیا مراد ہے فرمایا کہ ہر نیکی ایک لاکھ کے برابر ہے تو ساتھ سو نیکیوں کا مطلب ہوا سات کروڑ نیکیاں، ایک قدم پر سات کروڑ نیکیاں پیدل حج کرنے والے کو ملتی ہیں، حج میں ہر ایک کو کچھ نہ کچھ پیدل نہ تو چلنا ہی پڑتا ہے اس لئے پیدل کی نیت تو رکھے جب نیت کریں گے تو آپ زیادہ پیدل چل سکیں گے اتنا پیدل نہ چلیں کہ بیمار پڑ جائیں، لیٹ جائیں اور جن میں ہمت و طاقت ہو وہ بلاشبہ پیدل حج کریں۔

دوسری روایت میں حضرت عبد اللہ بن عباس رضی اللہ عنہما فرماتے ہیں کہ:

”مجھے سب سے زیاد اس بات کا غم ہے کہ میں پیدل حج نہیں کر سکا، اپنے بیٹوں کو وصیت کی کہ تم پیدل حج کرنا تو انہوں نے پوچھا کہ کہاں سے حج کریں تو انہوں نے فرمایا ”مکہ مکرمہ سے کر لیں،“

ہندوستان پاکستان سے پیدل حج کرنا ضروری نہیں، گویہ بھی باعث فضیلت ہے اور پیدل حج کرنے میں داخل ہے۔
پیدل حج کرنے کی اتنی بڑی فضیلت ہے کم از کم اتنا تو ضرور کر لیں کہ مکہ مکرہ تک تو سوار ہو جائیں، آگے مکہ مکرہ سے عرفات، منی اور وہاں سے واپس مکہ مکرہ تک کا سفر پیدل کر لیں تو بھی انشاء اللہ یہ فضیلت حاصل ہو جائے گی۔

روضۃ اقدس پر حاضری

حج کے بعد جو حاجی کو فضیلت حاصل ہوتی ہے وہ آقائے نامدار سرکارِ دو عالم صلی اللہ علیہ وسلم کے روضۃ اقدس پر حاضری کی سعادت ہے۔

علماء کرام نے لکھا ہے کہ فرائض واجبات کے بعد نفلی عبادتوں میں جو سب سے بڑی عبادت ہے اور سب سے بڑی نعمت و دولت ہے وہ یہ ہے کہ امتی خود جناب رسول اللہ صلی اللہ علیہ وسلم کے روضۃ اقدس پر حاضر ہو کر سلام پیش کرے، اس لئے افضل بھی یہ ہے کہ یہاں سے جب نیت کرے تو یہ نیت کرے کہ میں حضور صلی اللہ علیہ وسلم کے روضہ مبارک کی زیارت کی نیت کرتا ہوں، حج کرنے جا رہا ہوں اور اپنے آقا حضور صلی اللہ علیہ وسلم روضہ مبارک کی زیارت کرنے کے

لئے جا رہا ہوں، آپ کا ارشاد ہے کہ جس نے میرے مرنے کے بعد
میرے روپہ کی زیارت کی وہ ایسا ہے جیسا اس نے میری زندگی میں
میری زیارت کی، اور ایک حدیث میں ہے:

من زار قبری وجبت له شفاعة (او کما قال)

ترجمہ

جس نے میری قبر کی زیارت کی، میری شفاعت اس کے
لئے واجب ہو گئی۔

اور آپ ﷺ کا اپنی امت سے اتنا گھر اتعلق ہے کہ کسی
ماں باپ کا اپنی اولاد کے ساتھ اتنا گھر اتعلق نہیں ہو سکتا، سارے ماں
باپ کی اولاد سے محبت آپ کی محبت پر قربان آپ کی محبت کا وہ دسوال
حصہ بھی نہیں اس لئے آپ صلی اللہ علیہ وسلم نے فرمایا:

من حج فلم یزد نی فقد جفانی

جس نے حج کیا اور اس نے میری زیارت نہیں کی اس نے
میرے ساتھ بے وفائی کی۔

باتی یہ شعر پڑھنے کو دوبارہ جی چاہتا ہے:

مدینہ جاؤں پھر آؤں مدینے پھر جاؤں
اہلی عمر اسی میں تمام ہو جائے

روضہ اقدس پر حضور ﷺ درود سنتے ہیں

سب سے بڑی دولت سب سے بڑی سعادت یہ ہے کہ مدینہ
منورہ آدمی جائے حضور صلی اللہ علیہ وسلم کے روضہ اقدس پر حاضر ہو
اور آقاۓ دو جہاں سرکارِ دو عالم ﷺ کی خدمت میں ہدیہ مصلوٰۃ وسلام
پیش کرے،

چنانچہ ایک حدیث شریف میں ہے کہ:
 مَنْ صَلَّى عَلَىٰ عِنْدَ قَبْرِيْ سَمِعْتُهُ وَمَنْ صَلَّى
 عَلَىٰ مِنْ بَعِيْدٍ أَعْلَمْتُهُ۔ (القول البديع المسخاري)

ترجمہ

”جو آدمی میری قبر کے پاس مجھ پر درود پڑھتا ہے تو میں
اسے خود سن لیتا ہوں، اور جو دور سے درود وسلام پیش کرتا
ہے تو مجھے اس کی اطلاع دیدی جاتی ہے۔“

اب رہی یہ بات کہ آنحضرت صلی اللہ علیہ وسلم کو درود وسلام
پیش کرنے والے کے درود وسلام کی اطلاع کیسے دی جاتی ہے؟ اس کی
وضاحت خود آنحضرت صلی اللہ علیہ وسلم نے ایک حدیث میں حضرت
عمار رضی اللہ تعالیٰ عنہ کو خطاب کر کے یوں ارشاد فرمائی کہ:
 يَا عَمَّارُ! أَنَّ لِلَّهِ مَلَكًا أَغْطَاهُ أَسْمَاعَ الْخَلَّاءِ

كُلِّهَا، وَهُوَ قَائِمٌ عَلَى قَبْرِي إِذَا مِثَّإِلِي يَوْمَ
 الْقِيَمَةِ فَلَيْسَ أَحَدٌ مِنْ أَمْتَنِي يُصَلِّي عَلَى صَلَاتَهُ
 إِلَّا سَمَاءٌ بِاسْمِهِ وَاسْمِ أَبِيهِ، قَالَ : يَا مُحَمَّدُ
 صَلِّي عَلَيْكَ فُلانَ بْنَ فُلانَ كَذَا وَكَذَا، فَيُصَلِّي
 الرَّبُّ عَزَّوَجَلَّ عَلَى ذَلِكَ الرَّجُلِ بِكُلِّ وَاحِدَةٍ
 عَشْرًا . (مجمع الزوائد : ۱۰ / ۱۶۲)

ترجمہ

”اے عما! اللہ تعالیٰ کا ایک فرشتہ ہے جسے اللہ تعالیٰ نے
 تمام مخلوقات کی ہر پست و بلند آواز سننے کی طاقت عطا
 فرمائی ہے، وہ میرے دنیا سے رخصت ہونے کے بعد تا
 قیامت میری قبر پر کھڑا رہے گا، پس میری امتحانیں سے
 جو کوئی بھی درود و سلام پڑھے گا تو وہ فرشتہ اس کا اور اس
 کے باپ کا نام لے کر کہے گا کہ ”اے محمد! فلاں بن
 فلاں نے اتنی بار آپ پر درود پڑھا ہے“، پھر اللہ تبارک
 و تعالیٰ اس کے ہر درود کے بد لے اس آدمی پر دس
 رحمتیں نازل فرمائیں گے۔“

نیز ایک دوسری روایت میں ہے کہ آپ صلی اللہ علیہ وسلم نے

ارشاد فرمایا کہ:

مَنْ صَلَّى عَلَىٰ عِنْدَ قَبْرِيْ سَمِعْتُهُ وَ مَنْ
صَلَّى عَلَىٰ نَائِيَا وُكَلَ بِهَا مَلَكٌ يُبَلِّغُنِي
وَكُفِيْ أَمْرَ دُنْيَا وَآخِرَتِهِ وَكُنْتُ لَهُ يَوْمَ
الْقِيَمَةِ شَهِيدًا أَوْ شَفِيعًا (كنز العمال: ج ۱، ص ۳۹۸)

ترجمہ

”جو شخص میری قبر مبارک کے پاس سے مجھ پر درود شریف پڑھتا ہے تو میں اسے از خود منتا ہوں، اور جو شخص دور سے مجھ پر درود وسلام پیش کرتا ہے تو اللہ تعالیٰ نے اس پر ایک فرشتہ مقرر فرمایا ہے جو اس کا درود مجھ تک پہنچا دیتا ہے اور اس کی دنیا و آخرت کی تمام حاجتیں پوری ہوتی ہیں اور روزِ قیامت میں اس کے حق میں گواہ ہوں گا یا آپ صلی اللہ علیہ وسلم نے گواہ کی جگہ ارشاد فرمایا کہ میں اس کے حق میں سفارش کروں گا۔“ (كنز العمال: ج ۱، ص ۳۹۸)

اور ایک روایت میں ہے کہ

”میں جواب بھی دیتا ہوں“

اس سے بڑی کیا سعادت ہے، اسی لئے مدینہ منورہ کے

اندر حاجی کی یہ بہت بڑی سعادت ہے کہ وہ خود حضور صلی اللہ علیہ وسلم کی خدمت میں حاضر ہو کر سلام پیش کرے اس لئے اس کا اہتمام کرنا چاہئے۔

روضہ اقدس پر بآسانی سلام پیش کرنے کے اوقات
 روضہ اقدس پر حاضری کے سلسلہ میں ہم سے یہ کوتاہی
 ہوتی ہے کہ شروع شروع میں تو ایک دو دفعہ حاضری دے دیتے ہیں
 لیکن عام طور پر وہاں رش بہت ہوتا ہے جس کی وجہ سے لوگ
 گھبرا تے ہیں اور پھر جانا چھوڑ دیتے ہیں اور پھر کبھی کبھار چلنے گئے
 ورنہ نماز پڑھی اور اپنے ہوٹل میں آگئے، یہ بڑی کوتاہی ہے، اس
 کے دور کرنے کا طریقہ یہ ہے کہ یہ خیال ہر وقت آپ کے ذہن میں
 مستحضر ہونا چاہئے کہ آپ وہاں کس لئے گئے ہیں؟ ظاہر ہے کہ
 آپ آرام کرنے، راحت حاصل کرنے اور ستانے کے لئے نہیں
 گئے، وہاں اسی مقصد اور اسی کام کے لئے گئے ہیں تو اس میں سنتی
 اور غفلت کیسی؟ اس کے علاوہ میں آپ کو کچھ اوقات بتائے دیتا
 ہوں جن میں انشاء اللہ آپ بآسانی درود و سلام پیش کر سکیں گے،
 آپ ہر نماز کے ایک گھنٹے کے بعد سلام پیش کرنے کے لئے
 جائیں انشاء اللہ تعالیٰ آپ کو کوئی تکلیف نہیں ہوگی، اب ایک گھنٹہ

کیسے انتظار کریں؟ آپ نماز سے فارغ ہونے کے بعد صلوٰۃ التسبیح پڑھیں، جتنی تسبیحات ہیں وہ سو سو دفعہ پڑھ لیں ایک گھنٹہ گزرنے میں دیر بھی نہیں لگے گی اور حرم کی انتظامیہ ماشاء اللہ بہت اچھا انتظام کرتی ہے تاکہ حاجی کو کسی قسم کی کوئی تکلیف نہ ہو اور وہ اپنا سلام بآسانی پیش کر سکے، آپ نماز کے فوراً بعد نہ جائیں دوسرے نیک کاموں مثل تلاوت، ذکر اور تسبیحات وغیرہ میں مصروف رہیں اور ایک گھنٹہ کے بعد جائیں پھر دیکھیں آپ کو کوئی تکلیف نہیں ہو گی اور آپ کو مختصر سلام پیش کرنے کا موقع ملے گا، اور مختصر سلام پیش کرنا بھی صحابہ و تابعین سے ثابت ہے۔

مختصر درود و سلام پیش کرنا بھی ثابت ہے

عبداللہ بن عمرؓ کا عمل عام طور پر کتابوں میں لکھا ہے کہ وہ جب حضور پاک ﷺ کے روضہ پر جاتے تھے تو کہتے:

الصلوٰۃ والسلام علیک یا رسول اللہ

اور حضرت صدیق اکبرؓ کی خدمت میں سلام کہتے:

السلام علیک یا ابا بکر الصدیق

اور حضرت عمر فاروقؓ کی خدمت میں

السلام علیک یا ابی

اے ابا جان آپ پر سلام کیونکہ فاروق اعظم ان کے والد تھے تو کم از کم اتنا بھی ہو جائے تو کافی ہے کہ حضور صلی اللہ علیہ وسلم سن رہے ہیں اور جواب دے رہے ہیں اور اگر آپ چاہتے ہیں کہ تھوڑا سازیا دہ آپ کو موقع ملے تو اسکے لئے بھی دوسرے اوقات ہیں، اس کے اوقات یہ ہیں کہ آپ اشراق پڑھ کر، ناشتہ کر کے آٹھ سے دس بجے کے درمیان مسجد نبوی میں آجائیں، کچھ دیر آپ دوستوں کے درمیان جو آپ کے مواجہ شریف میں ہے ان کے درمیان کھڑے ہوں، اس طرح طویل سلام پیش کرنے کا موقع انشاء اللہ تعالیٰ آپ کو مل جائیگا، یا پھر رات کو بارہ بجے کے بعد جائیں حج میں تو شاید مسجد بند ہوتی ہے تو عشاء کے بعد آپ قریب رہیں آخر وقت ہوتا ہے اور وہ لوگوں کو مسجد سے نکال رہے ہوتے ہیں تو جو آخر میں جاتے ہیں ان کو الحمد للہ صلوٰۃ وسلام آرام سے پیش کرنے کا موقع مل جاتا ہے، اس طرح آپ وہاں توجہ اور دھیان، ادب اور احترام کے ساتھ طویل سلام پیش کر سکتے ہیں مثلاً:

الصلوٰۃ والسلام عليك يا سيدی حبيب الله،

صلوٰۃ والسلام عليك يا سيدی نبی الله

چند مرتبہ یہ الفاظ کہہ کر کہیں

اشهد أن لا إله إلا الله وأشهد أن محمداً عبد الله ورسوله

اس کے بعد کہیں یا رسول اللہ آپ میرے لئے اور میرے
اہل و عیال و احباب کیلئے شفاعت فرمائیں، میرے لئے، میرے
والدین، اہل و عیال و احباب کیلئے استغفار فرمائیں۔

ایک بدوکا واقعہ جس کی بخشش حضور ﷺ کی دعا سے ہوئی

عمرو بن العاصی ایک بزرگ ہیں ان کا واقعہ ائمہ اربعہ کے علماء
نے حج کی کتابوں میں لکھا ہے، شیخ الحدیث حضرت مولانا زکریا صاحب
نے بھی ”فضائل حج“ میں تحریر فرمایا ہے جو نہایت معتر اور مستند واقعہ
ہے، حضرت محمد بن عبید اللہ بن عمرو رحمۃ اللہ علیہ رحمۃ اللہ علیہ فرماتے ہیں کہ
میں حج کرنے کے بعد مدینہ منورہ گیا اور سر کا دو عالم جناب رسول اللہ
صلی اللہ علیہ وسلم کے روضہ مبارک پر صلوٰۃ وسلام پیش کیا اور پھر ایک
طرف کونے میں حضور صلی اللہ علیہ وسلم کے روضہ مبارک کے پاس ہی
بیٹھ گیا، تھوڑی دیر ہی گزری تھی کہ عرب کا ایک دیہاتی اپنی اونٹنی پر سوار
ہو کر آیا اور اس نے روضہ مبارک سے تھوڑے فاصلے پر اپنی اونٹنی کو
باندھا اور سیدھا جناب رسول اللہ صلی اللہ علیہ وسلم کے روضہ مبارک پر
آیا اور اس نے اس طرح خطاب کیا:

یا خیر الرسل! اے سارے نبیوں میں سب سے بہتر نبی!

یا رحمۃ للعالمین! اے سارے جہانوں کے لئے رحمت!

پھر اس نے صلوٰۃ وسلام پیش کیا اور اس کے بعد اس نے یوں عرض کیا:

يَا رَسُولَ اللَّهِ، سَمِعْتُ اللَّهَ يَقُولُ:
وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ
فَاسْتَغْفِرُوا اللَّهَ وَاسْتَغْفِرَ لَهُمُ الرَّسُولُ لَوَجَدُوا
اللَّهُ تَوَابًا رَّحِيمًا.
(النساء : ۶۳)

ترجمہ

”اے اللہ کے رسول! میں نے اللہ پاک کا یہ ارشاد مبارک سنایا ہے: ”اور اگر وہ لوگ جس وقت اپنا نقصان کر بیٹھے تھے اس وقت آپ کی خدمت میں حاضر ہو جاتے پھر اللہ تعالیٰ سے معافی چاہتے اور رسول بھی ان کے لئے اللہ تعالیٰ سے معافی چاہتے تو ضرور اللہ تعالیٰ کو توبہ قبول کرنے والا رحمت کرنے والا پاتے۔“ (بیان القرآن)
اس نے یہ آیت آپ صلی اللہ علیہ وسلم کے روضہ مبارک کے سامنے تلاوت کی اور پھر عرض کیا: یا رسول اللہ! میں اپنے گناہوں کو لے کر آپ کی خدمت میں حاضر ہوا ہوں اور آپ کے سامنے اللہ تعالیٰ سے اپنے گناہوں کی معافی مانگتا ہوں اور آپ کو اپنے پروردگار کی

بارگاہ میں سفارشی بنا تا ہوں، آپ میرے لئے استغفار فرمادیجھے، یہ کہہ کروہ پھوٹ کر رونے لگا اور دیر تک روتارہا، اس کے بعد پھر صلوٰۃ وسلام عرض کر کے اس نے درج ذیل اشعار پڑھے:

يَا خَيْرَ مَنْ دُفِنَتْ بِالْقَاعِ أَعْظَمُهُ
فَطَابَ مِنْ طِبِّهِنَ الْقَاعُ وَالْأَكْمَ
نَفْسِي الْفِدَاءُ لِقَبْرٍ أَنْتَ سَاكِنُهُ
فِيهِ الْعَفَافُ وَفِيهِ الْجُودُ وَالْكَرَمُ
أَنْتَ الشَّفِيعُ الَّذِي تُرْجِي شَفَاعَتَهُ
عَلَى الصَّرَاطِ إِذَا مَا زَلَّتِ الْقَدْمُ
فَصَاحِبَاكَ فَلَا أَنْسَهُمَا أَبَدًا
مِنِّي السَّلَامُ عَلَيْكُمْ مَا جَرَى الْقَلْمَ

ترجمہ

(۱)..... ”اے وہ بہترین ذات کہ جس کا وجود

مسعود قبر میں آرام فرمائے، اس کی خوشبو سے تمام
میدانی و پہاڑی علاقے مہک اٹھے۔“

(۲)..... ”میری جان فدا ہواں قبر پر جس میں

آپ آرام فرمائیں، جس میں (آپ کے ساتھ

آپ کی) عفت و پاک دامنی اور جود و سخا بھی
ہے۔“

(۳).....”پلصراط پر جب قدم لرز کر پھسل رہے
ہوں گے تو اس وقت تہا آپ ہی وہ سفارشی ہوں
گے جن کی سفارش (سے کام بننے) کی امید رکھی
جاسکتی ہے۔“

(۴).....”آپ کے دونوں ساتھیوں (ابو بکر و عمر
رضی اللہ عنہما کے احسانات) ہم کبھی نہیں بھول
سکتے، لہذا جب تک قلم چلتے رہیں (یعنی قیامت
تک) تب تک آپ سب کو ہمدرد اسلام بھی پہنچتا
رہے۔“

یہ اشعار پڑھ کر وہ روتی ہوئی آنکھوں کے ساتھ سیدھا اپنی
اوٹنی کی طرف پلٹا اور اس پر سوار ہو کر روانہ ہو گیا۔

محمد بن عبد اللہ بن عمرو والعمی رحمۃ اللہ علیہ فرماتے ہیں کہ میں
اس کے بے ساختہ صلوٰۃ وسلام پیش کرنے سے متعجب ہوا اور اس کے
اس والہانہ انداز میں استغفار کرنے سے حیران رہ گیا کہ کس والہانہ
انداز میں اس نے حضور صلی اللہ علیہ وسلم کے سامنے اپنے گناہوں کی
معافی مانگی ہے، پھر اس کے جانے کے بعد مجھے اونگھ آئی تو مجھے سرکار

دو عالم نبی اکرم صلی اللہ علیہ وسلم کی زیارت ہوئی اور آپ ﷺ نے فرمایا:
 اے عمر و العتنی! تم جاؤ اور اس بدوسے کہہ دو کہ میرے استغفار کی وجہ
 سے اللہ تعالیٰ نے اس کی مغفرت فرمادی۔ اللہ اکبر! (تفیر ابن کثیر)
 بہر حال! حج و عمرہ اور مدینہ منورہ اور روضہ اقدس کی حاضری بہت
 بڑی سعادت ہے۔ اللہ تعالیٰ ہم سب کو مقبول حاضری عطا فرمائے، آمین۔

وصلی اللہ تعالیٰ علی النبی الکریم محمد
 و آلہ واصحابہ اجمعین۔

تمت بالخیر

مُسْلِمَانُوں کی مدد کیجئے

حضرت مولانا مفتی عبد الرزق حروی (دامت برکاتہم العالیہ)

مکتبۃ الاسلام کراچی

چھپ کر منظر عام پر آچکا ہے

www.Sukkurvi.com

حضرت مولانا فتح عبدالرؤوف کھروی رحمۃ اللہ علیہ

کی پر ارشمند اور نایاب کتب جو ہر گھر کے لئے نہایت نافع اور ضروری ہیں، عمدہ نائل،
اعلیٰ طباعت دکتابت اور بہترین کاغذ کے ساتھ اب **مکتبۃ الاسلام کراچی** سے براہ راست دستیاب ہیں

امت مسلمہ کے عروج و زوال کا اصل سب	آداب سفر
مرودجہ قرآن خوانی کی شرعی حیثیت	مسائل عرض
حلال کی برکت اور حرام کی نحوس	توبہ و استغفار
صدقة جاریہ کی فضیلت و اہمیت	گانا سننا اور سنانا
حضور ﷺ کی سیرت و صورت	وضود رست کیجیے
مشعری کی سبق آموز حکایت	چھنگناہ گار عورتیں
موت کے وقت کی بدعاں	لی وی اور عذاب قبر
نماز میں دل کی حفاظت کیجیے	طلاق کے نقصانات
نماز کی بعض اہم کوتاہیاں	صف بندی کے آداب
عید سعید اور ہمارے گناہ	بدشگونیاں اور بدفالیاں
اصلاحی بیانات جلد ا تا ۹	پریشانیاں اور انکا اعلان